

उत्तर प्रदेश सरकार द्वारा प्रदेश की राजधानी लखनऊ में आयोजित त्रिदिवसीय कृषि कुम्भ के अन्तर्गत "सम्पूर्ण सुख शान्ति का आधार शाश्वत यौगिक खेती" विषय पर 190X30 फिट क्षेत्र में एक विशाल प्रदर्शनी का आयोजन किया गया है। प्रदर्शनी में प्राचीन कृषि पद्धति, रसायनिक खेती का दुष्प्रभाव तथा यौगिक खेती सम्पूर्ण सुख शान्ति का विकल्प को दर्शाने वाली चित्र प्रदर्शनी के साथ यौगिक खेती की गतविधियों को दर्शाने वाले मॉडल, गेहूँ, मटर तथा मेथी पर किये गये योग के प्रयोग की फसल और बिना योग के प्रयोग की फसल को सजीव दर्शाया गया। मेले में यौगिक खेती के विभिन्न फलों एवं अनाजों को प्रदर्शित किया गया। ब्रम्हाकुमारीज के इस पण्डाल के अन्तर्गत खेती पर योग के प्रयोग की विधि सिखाने के लिये एक 36X20 फिट का योग पाण्डाल भी लगाया गया।

प्रदर्शनी का शुभारम्भ दिनांक 26.10.2018 उत्तर प्रदेश के मुख्य मंत्री श्री योगी आदित्य नाथ जी, केन्द्रीय कृषि मंत्री श्री राधा मोहन जी, कृषि मंत्री उत्तर प्रदेश श्री सूर्य प्रताप शाही जी तथा उत्तर प्रदेश के अनेक माननीय मंत्रीगण के साथ इजरायल से आये वैज्ञानिकों, ब्रम्हाकुमारीज के ग्राम्य विकास प्रभाग की अध्यक्ष आदरणीय सरला दीदी जी, ब्रम्हाकुमारी इन्द्रा दीदी जी, राधा दीदी जी लखनऊ तथा अन्य अनेक प्रदेश के अधिकारी गणों द्वारा पण्डाल में दीप प्रज्वलित कर किया गया। तत्पश्चात बिहार राज्य के कृषि मंत्री डा० प्रेम कुमार जी, अनेक कृषि अधिकारियों, कृषि वैज्ञानिकों तथा प्रदेश के विभिन्न जिलों से आये हजारों किसानों ने यौगिक खेती पण्डाल का अवलोकन किया।

दूसरे दिन दिनांक 27.10.2018 को श्रीमती कृष्णाराज, कृषि राज्य मंत्री भारत सरकार श्री देवेश चतुर्वेदी अपर सचिव, कृषि, सहकारिता एवं किसान मंत्रालय, भारत सरकार, विभिन्न जनपदों के मुख्य विकास अधिकारियों, पुलिस अधीक्षक, गोरखपुर मण्डल के संयुक्त कृषि निदेशक डा० ओमवीर सिंह जी, चित्रकूटधाम के संयुक्त कृषि निदेशक श्री विवेक सिंह जी, उप कृषि निदेशक (मुख्यालय) श्री डी०पी० सिंह जी, अनेक जनपदों के जिला कृषि अधिकारियों, वैज्ञानिकों तथा कई हजार किसानों ने पाण्डाल का अवलोकन किया और शाश्वत यौगिक खेती पर लगायी गई प्रदर्शनी की सराहना की। अपर सचिव, भारत सरकार श्री देवेश चतुर्वेदी ने ब्रम्हाकुमारी द्वारा किये गये किसानों के कल्याण के अनूठे प्रयास की सराहना करते हुये अपेक्षा किया कि ऐसा आयोजन प्रयागराज में होने वाले कुम्भ मेले में अवश्य किया जाय।

दिनांक 28.10.2018 को श्री सन्तोष खरे, प्रबन्ध निदेशक, बीज निगम, उत्तर प्रदेश श्री राजेन्द्रधर द्विवेदी जी, निदेशक राज्य कृषि प्रबन्ध संस्थान, उत्तर प्रदेश, श्रीमती साधना श्रीवास्तव, वित्त नियंत्रक, डा0 ओम प्रकाश सिंह, संयुक्त कृषि निदेशक, बस्ती, श्री जे0एन0 माथुर, संयुक्त कृषि निदेशक, रहमानखेड़ा, श्री अशोक कुमार सिंह, संयुक्त कृषि निदेशक (गेहूँ एवं मोटा आनाज) श्री पी0के0गुप्ता संयुक्त कृषि निदेशक, देवीपाटन मण्डल, डा0 अजय कृष्ण जी उप कृषि निदेशक, रहमानखेड़ा, श्री विजय सिंह जी उप कृषि निदेशक चन्दौली, श्री भुवेन्द्र प्रताप सिंह कोषाध्यक्ष, भारतीय जनता पार्टी, लखनऊ तथा अनेक जनपदों के जिला कृषि अधिकारी तथा जिला कृषि रक्षा अधिकारियों ने पण्डाल में आ कर भव्य प्रदर्शनी का अवलोकन किया तथा खेती में योग की प्रयोग की विधि सीखी।

शाश्वत यौगिक खेती को भारत सरकार द्वारा परम्परागत कृषि विकास योजना के अन्तर्गत शामिल किये जाने से लगातार राज्य सरकारों द्वारा यौगिक खेती पर ब्रम्हाकुमारीज द्वारा आयोजित किये जाने वाले कार्यक्रमों के लिये विशेष सहयोग प्राप्त हो रहा है। उत्तर प्रदेश सरकार द्वारा प्रदेश में प्रथम बार आयोजित इस विशाल कृषि कुम्भ में “सुख-शान्ति का आधार शाश्वत यौगिक खेती” विषय पर आयोजित विशाल भव्य प्रदर्शनी को त्रिपाठी नगर खुर्शेदबाग लखनऊ सेवा केन्द्र द्वारा आयोजित किया गया था। तीन दिन चली इस प्रदर्शनी का अनेक गणमान्य व्यक्तियों के साथ लगभग 45000 से अधिक किसानों ने अवलोकन किया। प्रदर्शनी में अपनी सेवायें देने के लिये महाराष्ट्र गोंदिया से महेन्द्र ठाकुर भाई, गुजरात इफको से जिगनेश भाई, विशाखापट्टन से गोविन्द भाई तथा रामू भाई लखनऊ पहुँचे। कृषि कुम्भ का समापन दिनांक 28-10-2018 को सांयकाल उत्तर प्रदेश के राज्यपाल महामहिम श्री राम नाइक जी द्वारा किया गया।